



UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

ಪ್ರಬಂಧ : ಮಹಿಳಾ ಸಬಲೀಕರಣ

“ಭೂಮಿಯ ಮೇಲೆ ಮಾನವ ಸಂಕುಲ ಜನ್ಮ ತಾಳಿದಂದಿನಿಂದಲೂ ಪುರುಷ ಮತ್ತು ಮಹಿಳೆಯ ಸಮಾನ ಅಸ್ತಿತ್ವ, ಸಮಾಜದ ಅಭಿವೃದ್ಧಿಯಲ್ಲಿ ಸಮಾನ ಕೊಡುಗೆ ಇದ್ದಾಗ್ಯೂ ಇಂದಿಗೂ ಸಹ ಮಹಿಳೆಯನ್ನು ಎರಡನೇ ದರ್ಜೆಯ ಮಾನವನಾಗಿ ಕಾಣುತ್ತಿರುವುದು ನಾಗರಿಕ ಸಮಾಜದ ದೊಡ್ಡ ದುರಂತ”

—ಶ್ರೀಮತಿ ಹೆಚ್.ಜಿ ಶೋಭಾ

ಸಂಪಾದಕರು ಸ್ತ್ರೀ ಜಾಗೃತಿ

ಮನುಷ್ಯನಿಗೆ ಎರಡು ಕಣ್ಣು, ಎರಡು ಕೈ, ಎರಡು ಕಾಲುಗಳಿವೆ ಇವುಗಳಲ್ಲಿ ಒಂದಿಲ್ಲದಿದ್ದರೆ ಮತ್ತೊಂದರ ಸಹಾಯದಿಂದ ಜೀವನ ಸಾಗಿಸಬಹುದು, ಆದರೆ ಸಮಾಜಕ್ಕಿರುವುದು ಹೆಣ್ಣು ಗಂಡೆಂಬ ಎರಡು ಅಂಗಗಳು ಮಾತ್ರ. ಅವುಗಳಲ್ಲಿ ಯಾವುದೊಂದು ಇಲ್ಲದಿದ್ದರೆ ಸಮಾಜ ಮುಂದೆ ಸಾಗದು. ಹೀಗಿದ್ದರೂ ಸಹ ಮಹಿಳೆಯನ್ನು ಎರಡನೇಯ ದರ್ಜೆಯ ಪ್ರಜೆಯಾಗಿ, ವ್ಯಕ್ತಿತ್ವವೆ ಇಲ್ಲದ ವ್ಯಕ್ತಿಯಾಗಿ, ಅವಕಾಶಗಳನ್ನು ಪಡೆಯಲು ಅನರ್ಹಳಾದ ವ್ಯಕ್ತಿಯಾಗಿ ಅನಾದಿಕಾಲದಿಂದಲೂ ನಡೆಸಿಕೊಂಡು ಬಂದಿರುವ ಇತಿಹಾಸ ಜಗತ್ತಿನ ಎಲ್ಲಾ ಕಡೆಗಳಲ್ಲೂ ಇದೆ.

ನಾಲ್ಕು ಕೋಣೆಯ ನಡುವೆ ಅಡುಗೆ ಮಾಡುವುದರಿಂದ ಹಿಡಿದು ಬಾಹ್ಯಾಕಾಶಯಾನ ಮಾಡುವವರೆಗೆ, ದ್ವಿಚಕ್ರ ವಾಹನ ಸವಾರಿಯಿಂದ ಹಿಡಿದು ಯುದ್ಧ ವಿಮಾನದ ಪೈಲಟ್, ಅಡುಗೆ ಮನೆಯಲ್ಲಿ ಸೌಟಿನಿಂದ ಹಿಡಿದು ಗಡಿಯಲ್ಲಿ ಬಂದೂಕು ಹಿಡಿಯುವ ಮಟ್ಟಕ್ಕೆ ಮಹಿಳೆ ಇಂದು ಪುರುಷರಿಗಿಂತ ಏನು ಕಡಿಮೆ ಇಲ್ಲ ಎಂಬುದು ಸಾಬೀತಾಗಿದ್ದರೂ ಸಹ ಇಂದಿಗೂ ಕೆಲವರು ಕೀಳು ದೃಷ್ಟಿಯಲ್ಲಿ ನೋಡುತ್ತಿದ್ದಾರೆ, ಸಮಾಜದಲ್ಲಿ ಇದು ಅತಿ ತುರ್ತಾಗಿ ಬದಲಾಗಬೇಕಾಗಿದೆ.

ಮಹಿಳಾ ಸಬಲೀಕರಣದ ಅರ್ಥ : (ನಿಘಂಟಿನ ಪ್ರಕಾರ)ಸಬಲೀಕರಣ ಎಂದರೆ “ಅಧಿಕಾರ ಕೊಡುವುದು” ಎಂದರ್ಥವಾಗುತ್ತದೆ. ಸಬಲೀಕರಣವು ಮಹಿಳೆಯರನ್ನು ಸಬಲಗೊಳಿಸಲು ಅಧಿಕಾರ ಕೊಡುವುದನ್ನು ಸೂಚಿಸುತ್ತದೆ.

ಚಾರಿತ್ರಿಕ ಹಿನ್ನೆಲೆ : ಭಾರತದಲ್ಲಿ ಋಗ್ವೇದ ಕಾಲದಲ್ಲಿ ಮಹಿಳೆಯರಿಗೆ ಪುರುಷನಿಗೆ ಸರಿಸಮಾನ ಸ್ಥಾನಮಾನವಿತ್ತು. ಈ ಕಾಲದಲ್ಲಿ ಗಾರ್ಗಿ, ಮೈತ್ರೇಯಿ, ವಿಶ್ವವರಾಹ ದೇವಿಯಂತಹ ಪ್ರಮುಖ ಮಹಿಳಾ ವಿದ್ವಾಂಸರಿದ್ದರು. ಪುರುಷರಂತೆಯೇ ಮಹಿಳೆಯರಿಗೆ ಎಲ್ಲಾ ರೀತಿಯ ಸ್ಥಾನಮಾನ ದೊರೆತಿದ್ದವು ನಂತರ “ಉತ್ತರ ವೇದಗಳ” ಕಾಲದಲ್ಲಿ ಮಹಿಳೆಯರ ಸ್ಥಾನಮಾನಗಳ ಕುಸಿತ ಉಂಟಾಯಿತು. ಮಧ್ಯಕಾಲಿನ ಭಾರತದಲ್ಲಿ ಮಹಿಳೆಯರ ಸ್ಥಿತಿಗಳು ಇನ್ನಷ್ಟು ಶೋಚನೀಯವಾದವು. ಬಾಲ್ಯವಿವಾಹ, ಪದಾ ವಿವಾಹ, ಜೋಹಾರ್ ಪದ್ಧತಿ, ದೇವದಾಸಿ ಪದ್ಧತಿ, ವಿಧವಾ ಪುನರ್ ವಿವಾಹ ನಿಷೇಧ ಮುಂತಾದ ಅನಿಷ್ಟ ಪದ್ಧತಿಗಳು ಮಹಿಳೆಯರ ಘನತೆಯನ್ನು ಕುಗ್ಗಿಸಿದವು.

ಮಹಿಳಾ ಸುಧಾರಣೆಯ ಗಮನಾರ್ಹ ಪ್ರಯತ್ನಗಳು ಬ್ರಿಟಿಷರ ಆಡಳಿತ ಕಾಲದಲ್ಲಿ ಕಾಣಿಸುತ್ತದೆ. ರಾಜರಾಮ್ ಮೋಹನ್‌ರಾಯ್, ಈಶ್ವರಚಂದ್ರ ವಿದ್ಯಾಸಾಗರ್, ಜ್ಯೋತಿಬಾಪುಲೆ, ಪಂಡಿತ್



UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

ರಮಾಬಾಯಿ, ಗಾಂಧಿ ಮುಂತಾದವರು ಮಹಿಳಾ ಸಬಲೀಕರಣ ತರುವುದರಲ್ಲಿ ಪ್ರಮುಖ ಪಾತ್ರವಹಿಸಿದ್ದಾರೆ. 1829ರಲ್ಲಿ “ವಿಲಿಯಂ ಬೆಂಟಿಂಕ್”ರು ಸತಿಪದ್ಧತಿ ನಿಷೇಧ ಕಾಯ್ದೆಯನ್ನು ಜಾರಿಗೆ ತಂದು ಮಹಿಳೆಯರ ಸಬಲೀಕರಣಕ್ಕೆ ಪ್ರಯತ್ನಿಸಿದರು. ಸ್ವಾತಂತ್ರ್ಯ ನಂತರ ರಚನೆಯಾದ ಸಂವಿಧಾನದಲ್ಲಿ ಮಹಿಳೆಯರನ್ನು ಪುರುಷರಿಗೆ ಸಮಾನವಾಗಿ ಕಾಣಲು ಸರ್ವ ಪ್ರಯತ್ನವನ್ನು ಮಾಡಲಾಗಿದೆ. ಮಹಿಳಾ ಸಬಲೀಕರಣಕ್ಕಾಗಿ ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳು ಹಲವಾರು ಕಾರ್ಯಕ್ರಮಗಳನ್ನು ಜಾರಿಗೆ ತರುವ ಮೂಲಕ ಶ್ರಮಿಸುತ್ತಿವೆ.



ಉಜ್ವಲ ಅಕಾಡೆಮಿ ಹೊಸಕೆರೆಹಟ್ಟಿಕ್ರಾಸ್ ಬೆಂಗಳೂರು

ನವೆಂಬರ್ 1 ರಿಂದ

ಹೊಸ PSI ಬ್ಯಾಚ್ ಪ್ರಾರಂಭವಾಗಲಿದೆ.

ಶ್ರೀ ಧಾರವಾಡದ ಮಾದರಿಯಲ್ಲಿ ಬೆಳಿಗ್ಗೆ 10.00 ರಿಂದ ಸಂಜೆ 8.00ರ ತನಕ ಪೂರ್ಣದಿನ ತರಗತಿ ನಡೆಸಲಾಗುವುದು.

ಶ್ರೀ 10 PSI ಪರೀಕ್ಷಾ ಸರಣಿ ನಡೆಸಲಾಗುವುದು.

ಸಂಪರ್ಕಿಸಿ : 7795959079

ಮಹಿಳಾ ಸಬಲೀಕರಣದ ಕಾರ್ಯ ತಂತ್ರಗಳು : ಮಹಿಳಾ ಸಬಲೀಕರಣದ ಕಾರ್ಯತಂತ್ರಗಳನ್ನು ಕಾನೂನಾತ್ಮಕ, ಸಾಮಾಜಿಕ ಮತ್ತು ಆರ್ಥಿಕ ಎಂದು ವರ್ಗೀಕರಿಸಲಾಗಿದೆ.

1. **ಕಾನೂನಾತ್ಮಕ ತಂತ್ರಗಳು :** ಭಾರತವು ಸ್ವಾತಂತ್ರ್ಯ ಪಡೆದ ನಂತರ ಮಹಿಳೆಯರಿಗೆ ಸಮಾನ ಸ್ಥಾನಮಾನ ನೀಡುವ ಉದ್ದೇಶದಿಂದ ಕೆಲವು ಶಾಸನಗಳನ್ನು ರೂಪಿಸಿದೆ.

* **ಹಿಂದೂ ವಿವಾಹ ಕಾಯ್ದೆ(1955) :** ಭಾರತ ಸರ್ಕಾರವು 1955ರಲ್ಲಿ ಈ ಕಾಯ್ದೆ ಜಾರಿಗೆ ತಂದಿದ್ದು, ಈ ಕಾಯ್ದೆಯ ಅನ್ವಯ ಪುರುಷರ 2ನೇ ಮದುವೆಯನ್ನು ನಿಷೇಧಿಸಲಾಗಿದ್ದು, ಕೆಲವು ನಿರ್ದಿಷ್ಟ ಕಾರಣಗಳಿಗೆ ಮಾತ್ರ ವಿವಾಹ ವಿಚ್ಛೇದನಕ್ಕೆ ಅವಕಾಶ ಕಲ್ಪಿಸಲಾಗಿದೆ.

* **ಹಿಂದೂ ಉತ್ತರಾಧಿಕಾರಿ ಕಾಯ್ದೆ(1956) :** ಈ ಕಾಯ್ದೆಯನ್ವಯ ಸ್ತ್ರೀಯರು ಸಹ ಪುರುಷನಂತೆಯೇ ಅನುವಂಶಿಯವಾಗಿ ಆಸ್ತಿಯಲ್ಲಿ ಪಾಲುದಾರರಾಗಿರುತ್ತಾಳೆ.



UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

- * **ವರದಕ್ಷಿಣಾ ನಿಷೇಧ ಕಾಯ್ದೆ(1961)** : ಈ ಕಾಯ್ದೆ ಅನ್ವಯ ವರದಕ್ಷಿಣೆ ಕೊಡುವುದು ಅಥವಾ ತೆಗೆದುಕೊಳ್ಳುವುದು ಜಾಮೀನು ರಹಿತ ಅಪರಾಧವಾಗಿದ್ದು 5 ವರ್ಷಕ್ಕಿಂತ ಕಡಿಮೆ ಇಲ್ಲದಂತೆ ಜೈಲು ಅಥವಾ ದಂಡ ವಿಧಿಸಬಹುದಾಗಿದೆ.
- * **ಕೌಟುಂಬಿಕ ದೌರ್ಜನ್ಯ ತಡೆ ಕಾಯ್ದೆ(2005)** : ಇದಕ್ಕೆ 2016ರ ಸೆಪ್ಟೆಂಬರ್‌ನಲ್ಲಿ ತಿದ್ದುಪಡಿ ತಂದು ಕುಟುಂಬದಲ್ಲಿ ನಡೆಯುವ ದೌರ್ಜನ್ಯದಲ್ಲಿ ಕೇವಲ ಪುರುಷ ಮಾತ್ರವಲ್ಲದೆ ಸ್ತ್ರೀಯರು ನೀಡುವ ದೌರ್ಜನ್ಯವನ್ನು ಸಹ ಸೇರಿಸಲಾಗಿದೆ.
- * **ಹಿಂದೂ ದತ್ತು ಜೀವನಾಂಶ ಕಾಯ್ದೆ(1956)** : ಅವಿವಾಹಿತ ಸ್ತ್ರೀ & ವಿಧವೆ ಅಥವಾ ವಿಚ್ಛೇದನೆ ಪಡೆದಿರುವ ಮಾನಸಿಕ ಆರೋಗ್ಯದಿಂದಿರುವ ಮಹಿಳೆಯರ ಮಗುವನ್ನು ದತ್ತು ತೆಗೆದುಕೊಳ್ಳಬಹುದು.
- * **ಬಾಲ್ಯ ವಿವಾಹ ನಿಷೇಧ ಕಾಯ್ದೆ-2006(ಶಾರದಾ ಕಾಯ್ದೆ)** : ಈ ಕಾಯ್ದೆಯನ್ನು ಜಾರಿಗೆ ತಂದು 18 ವರ್ಷ ಮೇಲ್ಪಟ್ಟು ವಿವಾಹ ಮಾಡಲು ಅವಕಾಶ ನೀಡಲಾಗಿತ್ತು. 18 ವರ್ಷ ಕೆಳಗಿನ ಬಾಲಕಿಯರಿಗೆ 21 ವರ್ಷ ಕೆಳಗಿನ ಪುರುಷರಿಗೆ ವಿವಾಹ ಮಾಡಿದರೆ ಶಿಕ್ಷಾರ್ಹ ಅಪರಾಧವಾಗುತ್ತದೆ.
- * **ಸ್ಥಳೀಯ ಸಂಸ್ಥೆಗಳಲ್ಲಿ ಮೀಸಲಾತಿ** : ಭಾರತ ಸಂವಿಧಾನದ 73 & 74ನೇ ವಿಧಿಗೆ ತಿದ್ದುಪಡಿ ತಂದು ಈ ಕಾಯ್ದೆ ಅನ್ವಯ ಮಹಿಳೆಯರಿಗೆ ಸ್ಥಳೀಯ ಸಂಸ್ಥೆಗಳಲ್ಲಿ 33% ಸ್ಥಾನಗಳ ಮೀಸಲಾತಿ ಕಲ್ಪಿಸಲಾಗಿದೆ. ಕರ್ನಾಟಕ ಸರ್ಕಾರವು ಸ್ಥಳೀಯ ಸಂಸ್ಥೆಗಳಲ್ಲಿ 50% ಮೀಸಲಾತಿ ಕಲ್ಪಿಸಿದೆ.

ಮಹಿಳಾ ಸಬಲೀಕರಣಕ್ಕಾಗಿ ಸಂವಿಧಾನ ಕಲ್ಪಿಸಿರುವ ಅವಕಾಶಗಳು :

*** ಸಂವಿಧಾನಕ ಅವಕಾಶಗಳು**

ವಿಧಿ-14 : ಕಾನೂನಿನ ಮುಂದೆ ಎಲ್ಲರೂ ಸಮಾನರು.

ವಿಧಿ-15 : ಲಿಂಗದ ಆಧಾರದ ಮೇಲೆ ತಾರತಮ್ಯ ಮಾಡುವಂತಿಲ್ಲ.

ವಿಧಿ-16 : ಸಾರ್ವಜನಿಕ ಹುದ್ದೆ ಪಡೆಯುವರಲ್ಲಿ ಸಮಾನ ಅವಕಾಶ.

ವಿಧಿ-39B : ಸಮಾನ ಕೆಲಸಕ್ಕೆ ಸಮಾನ ವೇತನ.

ವಿಧಿ-42 : ಕೆಲಸ ನಿರ್ವಹಿಸಲು ಪುರಕವಾದ, ನ್ಯಾಯಯುತವಾದ ಹಾಗೂ ಮಾನವೀಯ ಸ್ಥಿತಿಗಳನ್ನು ಉಂಟುಮಾಡುವುದು ಮತ್ತು ಹೆರಿಗೆ ಸೌಲಭ್ಯ ನೀಡುವುದು.

ವಿಧಿ-44 : ಸಮಾನ ನಾಗರಿಕ ಸಂಹಿತೆ ಜಾರಿಗೊಳಿಸುವುದು.

ವಿಧಿ-51A(E) : ಸ್ತ್ರೀಯರ ಗೌರವಕ್ಕೆ ಧಕ್ಕೆ ತರುವ ವಿಷಯಗಳನ್ನು ತಿರಸ್ಕರಿಸುವುದು.



UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

ಮಹಿಳಾ ಸಬಲೀಕರಣಕ್ಕಾಗಿ ಕೇಂದ್ರ ಮತ್ತು ರಾಜ್ಯ ಸರ್ಕಾರದ ಯೋಜನೆಗಳು :

- * ಮಹಿಳಾ ಸಮೃದ್ಧಿ ಯೋಜನೆ(1992) : ಗ್ರಾಮೀಣ ಮಹಿಳೆಯರಲ್ಲಿ ಆರ್ಥಿಕ ಭದ್ರತೆ ಮತ್ತು ಉಳಿತಾಯದ ಮನೋಭಾವವನ್ನು ಉಂಟುಮಾಡಲು ಈ ಯೋಜನೆಯನ್ನು ಜಾರಿಗೆ ತರಲಾಯಿತು.
- * ರಾಷ್ಟ್ರೀಯ ಮಹಿಳಾ ಕೋಶ(1992) : ಕೇಂದ್ರ ಸರ್ಕಾರವು ಈ ಯೋಜನೆಯನ್ನು ಜಾರಿಗೆ ತಂದಿದ್ದು, ಈ ಮೂಲಕ ಬಡತನ ರೇಖೆಗಿಂತ ಕೆಳಗಿರುವ ಮಹಿಳೆಯರ ಆರ್ಥಿಕ ಚಟುವಟಿಕೆಗಳನ್ನು ಕೈಗೊಳ್ಳಲು ಇದು ಸಾಲ ಸೌಲಭ್ಯವನ್ನು ಒದಗಿಸುತ್ತಿದೆ.
- * ಇಂದಿರಾ ಮಹಿಳಾ ಯೋಜನೆ(1995) : ಈ ಯೋಜನೆಯಡಿ ನಗರ ಮತ್ತು ಗ್ರಾಮೀಣ ಪ್ರದೇಶಗಳಲ್ಲಿ ಮಹಿಳಾ ಗುಂಪುಗಳನ್ನು ಸ್ಥಾಪಿಸಿ ಪ್ರತಿ ಹಳ್ಳಿಯಲ್ಲೂ ಮಹಿಳೆಯರ ಆರ್ಥಿಕ ಸಂಪನ್ಮೂಲದ ಬಗ್ಗೆ ಅರಿವು ಮೂಡಿಸುವುದಾಗಿದೆ.
- * ಬೇಟಿ ಬಚಾವೋ ಬೇಟಿ ಪಠಾವೋ ಯೋಜನೆ : 2015 ಜನವರಿ 22ರಂದು ಹರಿಯಾಣದ ಸೋನಿಪಾಟ್‌ನಲ್ಲಿ ಪ್ರಧಾನಿ ನರೇಂದ್ರ ಮೋದಿಯವರು ಚಾಲನೆ ನೀಡಿದರು. ಈ ಯೋಜನೆ ಮೂಲಕ ಹೆಣ್ಣು ಭ್ರೂಣ ಹತ್ಯೆಯನ್ನು ತಡೆಗಟ್ಟುವುದು ಹಾಗೂ ಹೆಣ್ಣು ಮಕ್ಕಳ ಶಿಕ್ಷಣವನ್ನು ಪ್ರೋತ್ಸಾಹಿಸುವ ಸಲುವಾಗಿ ಜಾರಿಗೆ ತರಲಾಗಿದೆ.
- * ರಾಷ್ಟ್ರೀಯ ಮಹಿಳಾ ಕೋಶ
- * ಪ್ರಧಾನಮಂತ್ರಿ ಮಾತೃತ್ವ ವಂದನ ಯೋಜನೆ(ಇಂದಿರಾಗಾಂಧಿ ಮಾತೃತ್ವ ಸಹಯೋಗ ಯೋಜನೆ)
- * ಸಬಲ ಯೋಜನೆ
- * ಪ್ರಿಯ ದರ್ಶಿನಿ
- * ಮಹಿಳಾ -ಎ- ಹಾಟ್
- * ನಿರ್ಭಯ ನಿಧಿ
- * ಸ್ವದಾರ್ ಗೃಹ್
- * ಮಹಿಳಾ ಶಕ್ತಿ ಕೇಂದ್ರ
- * ಮಹಿಳಾ ಸಮಖ್ಯಾ ಯೋಜನೆ
- * ಜನನಿ ಶಿಶು ಸುರಕ್ಷಾ ಯೋಜನೆ
- * ರಾಷ್ಟ್ರೀಯ ಕಿಶೋರ್ ಸ್ವಾಸ್ಥ್ಯ ಕಾರ್ಯಕ್ರಮ
- * ಆದಿವಾಸಿ ಮಹಿಳಾ ಸಶಕ್ತೀಕರಣ ಯೋಜನೆ
- * ಮಹಿಳಾ ಕಿಸಾನ್ ಸಶಕ್ತೀಕರಣ ಯೋಜನೆ



ಉಜ್ವಲ ಅಕಾಡೆಮಿ

ಹೊಸಕೆರೆಹಳ್ಳಿ ಕ್ರಾಸ್ ಬೆಂಗಳೂರು

ನವೆಂಬರ್ 1 ರಿಂದ

ಹೊಸ PSI ಬ್ಯಾಚ್ ಪ್ರಾರಂಭವಾಗಲಿದೆ.

☞ ಧಾರವಾಡದ ಮಾದರಿಯಲ್ಲಿ ಬೆಳಿಗ್ಗೆ 10.00 ರಿಂದ ಸಂಜೆ 8.00ರ ತನಕ ಪೂರ್ಣದಿನ ತರಗತಿ ನಡೆಸಲಾಗುವುದು.

☞ 10 PSI ಪರೀಕ್ಷಾ ಸರಣಿ ನಡೆಸಲಾಗುವುದು.

ಸಂಪರ್ಕಿಸಿ : 7795959079



UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

- * ಕಿಶೋರಿ ಶಕ್ತಿ ಯೋಜನಾ
- * ಜನನಿ ಸುರಕ್ಷಾ ಯೋಜನಾ
- * ಪ್ರಧಾನ ಮಂತ್ರಿ ಮಾತೃತ್ವ ಸುರಕ್ಷಿತ್ ಅಭಿಯಾನ್

ಕರ್ನಾಟಕ ಸರ್ಕಾರವು ಮಹಿಳಾ ಸಬಲೀಕರಣಕ್ಕಾಗಿ ಕೈಗೊಂಡಿರುವ ಕಾರ್ಯಕ್ರಮಗಳು :

- * ಉದ್ಯೋಗಿನಿ ನಿಯೋಜನೆ(2009-10) : ಸ್ವಯಂ ಉದ್ಯೋಗದಲ್ಲಿ ತೊಡಗಿಕೊಳ್ಳಲು ವಿಶೇಷ ವರ್ಗದ ಮಹಿಳೆಯರಿಗೆ ಯೋಜನಾ ವೆಚ್ಚದ ಶೇ.30% ಹಾಗೂ ಇತರೆ ವರ್ಗದ ಮಹಿಳೆಯರಿಗೆ ಶೇ.20% ಸಹಾಯಧನ ನೀಡಲಾಗುತ್ತಿದೆ.
- * ಮಹಿಳಾ ತರಬೇತಿ ಯೋಜನೆ : ಆರ್ಥಿಕವಾಗಿ ಹಿಂದುಳಿದ ಅಸಹಾಯಕ ಹಾಗೂ ಸಂಕಷ್ಟದಲ್ಲಿರುವ ಮಹಿಳೆಯರನ್ನು ಆರ್ಥಿಕ ಸ್ವಾವಲಂಬಿಗಳನ್ನಾಗಿ ಮಾಡುವುದು.
- * ದೇವದಾಸಿ ಪುನರ್ ವಸತಿ ಯೋಜನೆ : ದೇವದಾಸಿ ವಿವಿಧ ಚಟುವಟಿಕೆಗಳಲ್ಲಿ ಸ್ವಂತ ಉದ್ಯೋಗ ಕಲ್ಪಿಸಿಕೊಳ್ಳಲು 20,000/- ಸಹಾಯಧನವನ್ನು ನೀಡುವುದು ಮತ್ತು 100ರೂ. ಮಾಸಾಶನ ನೀಡುವುದು.
- * ಮನಸ್ವಿನಿ ಯೋಜನೆ(2013) : 40ವರ್ಷ ವಯೋಮಿತಿ ಮೀರಿದ ಅವಿವಾಹಿತ ಮತ್ತು ವಿಚ್ಛೇದಿತ ಮಹಿಳೆಯರಿಗೆ 500ರೂ. ಮಾಸಾಶನ ನೀಡಲಾಗುತ್ತದೆ.
- * ಮೈತ್ರಿ ಯೋಜನೆ : 40 ವರ್ಷ ದಾಟಿದ ಬಡತನ ರೇಖೆಗಿಂತ ಕೆಳಗಿರುವ ಲೈಂಗಿಕ ಅಲ್ಪಸಂಖ್ಯಾತರಿಗೆ ಮಾಸಿಕ 500ರೂ. ಮಾಸಾಶನ ನೀಡಲಾಗುತ್ತಿದೆ.
- * ಬಿದಾಯಿ/ ಶಾದಿ ಭಾಗ್ಯ ಯೋಜನೆ(2013) : ಆರ್ಥಿಕವಾಗಿ ಹಿಂದುಳಿದ ಮತ್ತು ಅಲ್ಪ ಸಂಖ್ಯಾತರ ವಿವಾಹಕ್ಕೆ 50,000/- ನಗದು ಸಹಾಯಧನ ನೀಡುವುದು ಈ ಯೋಜನೆಯ ಉದ್ದೇಶ.
- * ಭಾಗ್ಯಲಕ್ಷ್ಮೀ ಯೋಜನೆ(2006-07) : ಬಡತನ ರೇಖೆಗಿಂತ ಕೆಳಗಿರುವ ಕುಟುಂಬಗಳ ಮೊದಲ ಎರಡು ಹೆಣ್ಣು ಮಕ್ಕಳಿಗೆ ಪ್ರಾರಂಭಿಕ ಶೇವಣಿಯಾಗಿ 19,300ರೂ. ಮತ್ತು ಎರಡನೇ ಹೆಣ್ಣು ಮಗುವಿಗೆ 18,350ರೂ. ಶೇವಣಿ ಇಡಲಾಗುತ್ತಿದೆ.
- * ಸ್ತ್ರೀ ಶಕ್ತಿ ಯೋಜನೆ(2000-01) : ಸ್ವ-ಸಹಾಯ ಗುಂಪುಗಳ ಮೂಲಕ ಗ್ರಾಮೀಣ ಮಹಿಳೆಯರಿಗೆ ಆರ್ಥಿಕ ಸಬಲೀಕರಣ ಮಾಡಲು ಹಣ ಒದಗಿಸುವುದು.
- * ಸಾಂತ್ವನ ಯೋಜನೆ(2000-01) : ಆತ್ಮಚಾರ ಕೌಟುಂಬಿಕ ಹಿಂಸೆ ವರದಕ್ಷಿಣೆ, ಲೈಂಗಿಕ ಕಿರುಕುಳ ಮುಂತಾದ ದೌರ್ಜನ್ಯಕ್ಕೆ ಒಳಗಾದ ಮಹಿಳೆಯರಿಗೆ ಸಾಂತ್ವನ ಅಥವಾ ಪುನರ್ವಸತಿ ಒದಗಿಸುವುದು.
- * ಧನಶ್ರೀ ಯೋಜನೆ(2016-17) : HIV ಪಿಡಿತ ಮಹಿಳೆಯರಿಗೆ 40,000 ಸಾಲ ಮತ್ತು 10,000 ಸಹಾಯಧನವನ್ನು ನೀಡುತ್ತಾರೆ.



UJWALA ACADEMY



(KAS/PSI/FDA/SDA/IBPS/SSC/RRB Exam Coaching Center)

* ಚೇತನ ಯೋಜನೆ : ಲೈಂಗಿಕ ಕಾರ್ಯಕರ್ತೆಯರ ಪುನರ್ವಸತಿಗೆ 20,000 ಪ್ರೋತ್ಸಾಹಧನ ನೀಡುವುದು.

ಉಪಸಂಹಾರ : ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ಮಹಿಳಾ ಸಬಲೀಕರಣಕ್ಕಾಗಿ ಸಾಕಷ್ಟು ಯೋಜನೆಗಳು ಜಾರಿಗೆ ತಂದಿದ್ದರೂ ಸಹ, ಅವುಗಳು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳ್ಳದ ಕಾರಣ, ಮಹಿಳೆಯರು ಇಂದಿಗೂ ಸಹ ಶಿಕ್ಷಣ ಮತ್ತು ಆರ್ಥಿಕ ವ್ಯವಹಾರದಿಂದ ವಂಚಿತರಾಗುತ್ತಿರುವ ಕಾರಣ, ಮೂಲಭೂತವಾದ ಕೆಲವು ಧಾರ್ಮಿಕ ಅಂಧಾಚರಣೆಗಳು ಇಂದಿಗೂ ಜೀವಂತವಾಗಿರುವ ಮಹಿಳಾ ಸಬಲೀಕರಣ ನಿರೀಕ್ಷಿಸಿದ ಮಟ್ಟಕ್ಕೆ ಸಾಧಿಸಲು ಸಾಧ್ಯವಾಗಿಲ್ಲ. “ತೊಟ್ಟಿಲನ್ನು ತೂಗುವ ಕೈಯೊಂದು ಜಗತ್ತನ್ನು ತೂಗಬಲ್ಲದು” ಎಂಬ ಗಾದೆ ಮಾತನ್ನು ಎಲ್ಲರೂ ಅರ್ಥೈಸಿಕೊಳ್ಳಬೇಕಾಗಿದೆ. ಕೇವಲ ಒಬ್ಬ ಸೋನಿಯಾ ಗಾಂಧಿ, ಸುಷ್ಮಾ ಸ್ವರಾಜ್, ನಿರ್ಮಲಾ ಸೀತರಾಮನ್, ಅರುಂಧತಿ ಬಟ್ನಾಚಾರ್ಯ, ಕಿರಣ್ ಮಜೂಂದಾರ್, ಕಿರಣ್ ಬೇಡಿ ಮಾತ್ರವಲ್ಲದೆ ಪ್ರತಿ ಕುಟುಂಬದ ಹೆಣ್ಣು ಮಗು, ಇವರಂತೆ ಬೆಳೆಯಲು ಅವಕಾಶ ಸಿಗುವಂತಾಗಬೇಕು.

ಬರಹಗಾರರು

ಮಂಜುನಾಥ.ಕೆ.ಯು.

ನಿರ್ದೇಶಕರು, ಉಜ್ವಲ ಅಕಾಡೆಮಿ



ಉಜ್ವಲ ಅಕಾಡೆಮಿ

ಹೊಸಕೆರೆಹಟ್ಟಿಕ್ರಾಸ್ ಬೆಂಗಳೂರು

ನವೆಂಬರ್ 1 ರಿಂದ

ಹೊಸ PSI ಬ್ಯಾಚ್ ಪ್ರಾರಂಭವಾಗಲಿದೆ.

❖ ಧಾರವಾಡದ ಮಾದರಿಯಲ್ಲಿ ಬೆಳಿಗ್ಗೆ 10.00 ರಿಂದ ಸಂಜೆ 8.00ರ ತನಕ ಪೂರ್ಣದಿನ ತರಗತಿ ನಡೆಸಲಾಗುವುದು.

❖ 10 PSI ಪರೀಕ್ಷಾ ಸರಣಿ ನಡೆಸಲಾಗುವುದು.

ಸಂಪರ್ಕಿಸಿ : 7795959079